

انقلابی حکمتِ عملی

بنیادی اصول لور تفاضلے

خرم مراد

اسلام نے قرآن و حدیث کی روشنی میں، مختلف حالات میں، اسلامی تحریک کو درپیش چیزیں کا سامنا کرنے کے لئے مختلف اصولوں کا تعین کیا ہے، جن کی روشنی میں ایک موڑ حکمت عملی ہٹلی جاسکتی ہے۔ کوئی بھی تحریک جو فریضہ اقامت دین کی اداگی کے لئے اٹھے، اسے اپنی حکمت عملی حسب ذیل اصولوں کی روشنی میں مرتب کرنا ہو گی:

جب کہے نظام کی نفی: حکمت عملی کا پہلا اصول یہ ہے کہ کوئی ایسا سیاسی، معاشرتی نظام جس میں آدمی جبر کے فکیجے کے اندر کس جائے، اسلام اس کی اجازت نہیں دیتا۔ وہ تو گر کے اندر کوئی ایسا نظام قائم کرنے کی اجازت نہیں دیتا جس میں والدین، بچوں پر جبر کریں یا پنچے والدین پر۔ کوئی ملی یا کوئی بپ، بچوں کو ضرر پہنچانے والے احکام نہیں دے سکتے۔ سب سے بڑا ضرر تو یہ ہے کہ ان کے دین کے اندر خلل آئے اور وہ اللہ کی رلوپر چلنے سے باز رہیں۔ اسی طرح اسلام میجیشت، سیاست اور حکومت میں، اس بات کو بالکل برداشت نہیں کرتا کہ انسان کسی طریقے سے بھی جبر کے فکیجے میں کجا جائے، اس کے اوپر کوئی آمریت مسلط کی جائے اور کوئی شخص لوگوں کو ڈھنڈے کے زور سے اپنی مرضی پر چلا جائے۔ اسلام اسے گندہ عظیم تصور کرتا ہے۔ **لَا إِكْرَاهٌ فِي الْبَيْنِ (البقرہ ۲: ۲۵۶)**، اس اصول کی بنیاد ہے۔

ترجیحات کے تعین کا مسئلہ: دوسرا اصول یہ ہے کہ جب انسان اس دنیا میں عمل کی آزمیش کے لئے بھیجا گیا ہے تو سوال یہ پیدا ہوتا ہے کہ اپنایا برا عمل کیا ہے؟ نیکی یا بدی کیا ہے اور نیکی یا بدی کے درمیان انسان کس طرح فرق کرے؟ بہ ظاہر تو یہ بڑا آسان مسئلہ ہے اور زندگی کے بہت سے حالات اور مواقع میں واقعی بڑا آسان ہے۔ لیکن ”بُر“ (نیک) اور ”ثُم“ (بدی) کے نظام کو سمجھنا، کوئی بہت سلوغ اور آسان بات بھی نہیں ہے۔ چونکہ انسان عمل کی آزمیش کے لئے اس دنیا میں آیا ہے، پس اس کے لئے یہ

بھتنا ضروری ہے کہ نیکی اور بدی کا نظام کن اصولوں پر قائم ہے۔

قرآن مجید نے نیکی اور بدی کے نظام کو جن اصولوں پر قائم کیا ہے، اور اس کے اندر جو حکمت محفوظ رکھی ہے، اس میں بنیادی بات یہ ہے کہ جس کام میں اللہ تعالیٰ کی رضا اور رضی ہو، وہ نیکی ہے اور جس کام سے وہ ناراض ہوتا ہو، وہ بدی ہے۔

یہ ایک واضح اور عمومی اصول ہے۔ لیکن زندگی کے اندر بے شمار ایسے موقع آتے ہیں، جہاں انسان کو نیکی اور بدی کے اختیاب میں ترجیحات کا مسئلہ پیش آتا ہے۔ مثلاً آدمی مر رہا ہے اور دوسرا طرف شراب رکھی ہوئی ہے جو کہ اللہ تعالیٰ کو نہ پسند ہے، ایسی صورت حال میں کیا کیا جائے؟ یا آدمی بیمار ہے، وضو کرے یا نہ کرے؟ وضو کرنا بہ طاہر ضروری ہے، نیکی ہے لیکن کیا وضو کے بغیر نماز ہو جائے گی؟ قرآن نے کہا، ہل نیم سے ہو جائے گی۔ گویا ترجیحات کا یہ مسئلہ زندگی میں کئی مرتبہ پیش آتا ہے۔ کچھ معلمات میں قرآن نے خود یہ وضاحت کر دی ہے کہ کون کون سے حالات اور موقع ہیں، جن میں احکام میں تبدیلی آسکتی ہے مگر کچھ معلمات میں وضاحت نہیں کی گئی۔ اس طرح ایک ہی بات نیکی بھی بن سکتی ہے اور بدی بھی۔ مثلاً نماز پڑھنا نیکی کا کام ہے لیکن اگر آدمی یہ کہے کہ نہیں، وہ میں چہ نمازوں فرض ہیں، چھٹی نماز پڑھنا بھی ضروری ہے تو یہ نماز نیکی کا کام نہیں بلکہ بدی کا کام ہو گا۔ لہذا نیکی اور بدی کا تعین محض ظاہری مثل سے نہیں ہو سکتا، بلکہ اس کے لیے بڑی حکمت لور سمجھے بوجھ کی ضرورت ہے۔

تحریک اسلامی کو انفرادی، اجتماعی اور ملکی سطح پر، کن حالات میں، کون کون سے سیاسی، معاشری اور معاشرتی اقدامات کرنے ہوں گے جن سے اللہ تعالیٰ کی رضا حاصل ہو سکے، یہاں بھی ترجیحات کا مسئلہ پیش آتا ہے۔

خون بھانا بہ طاہر بہت یہ اکام ہے۔ لور اللہ کے نزدیک اتنا پہنچیدہ کہ فرمایا گیا کہ جس نے ایک آدمی کو قتل کیا، کویا اس نے سب انسانوں کو قتل کیا۔ فَكَانَمَا قَتَلَ النَّاسَ جَمِيعًا (الْعَنكَبُوتُ ۖ ۴۵: ۳۲)۔ لیکن نظام حق کو قائم کرنے کے لیے اگر کسی مرطے پر واقعی تکوار نکالنی پڑے تو اس سے بڑا نیکی کا کام بھی کوئی نہیں ہے۔ اس وقت یہ نیم ترین نیکی بن جاتی ہے۔ یہ حالات لور موقع کے لحاظ سے واقع ہونے والی تہذیبیاں ہیں اور جب تک آدمی اس حکمت کو پوری طرح نہ سمجھے، اس وقت تک وہ حسن عمل کی آزمیش میں کامیاب نہیں ہو سکتے۔

دنیا میں نیکی اور بدی یا "بُرَاء" لور "لِلّهُمَّ" کا نظام نہایت اہمیت کا حال ہے۔ اسی اہمیت کے پیش نظر شدہ ولی اللہ نے اپنی کتب الحجۃ اللہ الیگفہ میں کئی ابواب اس نظام کی توضیح و اہمیت پر صرف کیے ہیں۔ یہ دراصل پورے دین کی بنیاد ہے۔ اس کے اندر سب سے پہلا اور اہم اصول ترجیحات کا نظام ہے۔

قرآن مجید سے ثابت ہے کہ ساری نیکیاں اور ساری برائیاں ایک ہی درجے کی نیکیاں اور برائیاں نہیں ہوتیں۔ **أَجْعَلْتُمْ سِقَايَةَ الْحَاجِ وَعِمَارَةَ الْمَسْجِدِ الْحَرَامَ كَمَنْ أَمَنَ بِاللَّهِ وَالْيَوْمِ الْآخِرِ وَجَهَدَ فِي سَبِيلِ اللَّهِ لَا يَسْتَوْنَ عِنْدَ اللَّهِ** (التوبہ: ۹۰) کیا تم لوگوں نے حاجیوں کو پانی پلانے اور مسجد حرام کی مجاہوری کرنے کو اس شخص کے کام کے برابر ثہیرا لیا ہے جو ایمان لایا اللہ پر اور روز آخر پر اور جس نے جانشیلی کی اللہ کی راہ میں؟ اللہ کے نزدیک تو یہ دونوں برابر نہیں ہیں۔ یعنی نیکیوں اور برائیوں کے درجات میں اللہ تعالیٰ نے خود فرق رکھا ہے۔ حضور صلی اللہ علیہ وسلم نے بھی نیکیوں اور برائیوں کی وضاحت کرتے ہوئے ان کے خلاف درجات قائم فرمائے ہیں۔ آپ نے فرمایا کہ ہاں، 'اگرچہ وہ نماز پڑھتا ہو، اور اگرچہ وہ روزہ رکھتا ہو، اور اگرچہ وہ مسلمان ہونے کا زعم کرتا ہو، وہ منافق ہے اگر وہ یہ تین کام کرے: جب بات کرے تو جھوٹ بولے، وعدہ کرے تو اس کو توڑ دے، اور اگر کوئی لانت اس کے سپرد کی جائے تو اس میں خیانت کرے۔۔۔ پس عمل کرنے کے پلے موجود بندوں کے حقوق کے آگے نماز، صدقات اور روزے جیسی چیزوں محو ہو جاتی ہیں۔

مولانا امین احسن اصلاحیؒ کے الفاظ میں، نیکیوں کا بھی ایک شجرہ نسب ہے۔ بعض نیکیاں میں باپ کی حیثیت رکھتی ہیں اور بعض ان کے بچوں کی۔ بعض کی حیثیت نیچ کی ہے اور بعض کی تتنے کی۔ بعض شاخیں ہیں اور بعض پھول پتے جو ترین و آرائش کے لئے لگائیے جلتے ہیں۔ لوگوں کی تگاہ اسی زینت کے اندر الجھ کر رہ جاتی ہے۔ وہ سمجھتے ہیں کہ درخت کے اندر تو صرف پھول اور پتے ہی ہیں۔ کویا اگر پھول اور پتے نہ رہیں تو دین کا بست بڑا نقصان ہو جائے گا۔ مگر دین کا نقصان، ان پھول پتوں کا نہ رہنا نہیں ہے، بلکہ جڑ کا غائب ہو جانا، ایمان کا نہ ہونا اور تنے کا نہ ہونا ہے، کہ جس سے اعمال صالحہ کی شاخیں پھوٹتی ہیں۔ اسی لئے اللہ تعالیٰ نے کلمہ طیبہ کی مثل ایک درخت سے دی ہے۔ درخت کے اندر سب چیزوں یکساں اہمیت کی نہیں ہوتیں۔ اصل چیز توقع ہے، کلمہ طیبہ کا تفعیل، جو کہ پورے درخت کی بنیاد ہوتا ہے۔ درخت کا تناولہ بنیاد ہے جس پر پورا دین قائم ہوتا ہے۔ پھر بڑی بڑی شاخیں ہوتی ہیں اور اس کے بعد وہ سارے پھول اور پتے ہوتے ہیں جو بہ ظاہر نظر آتے ہیں لیکن اصل تو جڑ، تفعیل اور بنیاد ہے۔ اگر جڑ کو کھلی ہو جائے تو اپر کے پھول اور پتوں (ظاہری اعمال) کی حیثیت حقیقی کی دین نہیں ہے۔

اس طرح سے دین نے ترجیحت کا ایک پورا نظام قائم کیا ہے۔

اگر آپ بدی کے حوالے سے یہ جانتا چاہیں کہ وہ کون سی برائیاں ہیں جو قرآن مجید کی نظر میں سب سے اہم ہیں، تو آپ کو بڑا تعجب ہو گا کہ آج ۲۰۰۰ سو سال بعد امت جن چیزوں کو بڑی شدوفد سے برائی تصور کرتی ہے، ان کا قرآن مجید میں ذکر ہی نہیں ہے، یا اگر ہے تو براۓ نام۔ اس کے مقابلے میں وہ برائیاں جن کو امت بہت مختصرے پیشوں برداشت کرتی ہے بلکہ واہ واہ کرتی ہے اور ان کی تعریف کرتی ہے، قرآن مجید

کی رو سے وہ بہت عظیم الشان برائیں اور بڑے جرائم ہیں۔ مثلاً قرآن مجید جھوٹ اور منافقت کو سب سے بڑا جرم بتاتا ہے۔ اسی طرح عد کو توڑنے، رشتون کو کاشنے، زمین میں فساد برپا کرنے اور جبر کو عظیم الشان برائیں قرار دتا ہے۔

انسان آزلو لور خود مختار ہے۔ اس کی یہ آزادی اور خود مختاری کسی سیاسی، معاشرتی مقصد کے لیے نہیں ہے بلکہ یہ آزادی اس کے دین کے لیے، اللہ کے امتحان میں کامیاب ہونے کے لیے، اور جنت و دُونخ میں سے کسی ایک راستے پر پہنچنے کے لیے ضروری ہے۔ اسی لیے قرآن مجید نے شدت سے اس پر تنقید کی ہے، کہ آدمی زمین میں اپنے آپ کو سب سے بڑا تصور کرے، تکبیر اور غلو کے راستے پر چلے، لوگوں پر اپنی مرضی سلطان کرے اور فساد برپا کرے۔

فساد کی تعریف کیا ہے اور بکاڑ کیا ہے؟

قرآن فرعون کا ذکر کرتے ہوئے کہتا ہے کہ: **إِنَّ فُرَّعَوْنَ عَلَّا فِي الْأَرْضِ وَجَعَلَ أَهْلَهَا شَيْعَاعَ يَسْتَضْعِفُ طَائِفَةً مِّنْهُمْ يَذْبَحُ أَبْنَاءَهُمْ وَيَسْتَحْيِي نِسَاءَهُمْ ، إِنَّهُ كَانَ مِنَ الْمُفْسِدِينَ** (القصص ۲۸:۲۸) واقعہ یہ ہے کہ فرعون نے زمین میں سرکشی کی اور اس کے پاہندوں کو گروہوں میں تقسیم کر دیا۔ ان میں سے ایک گروہ کو وہ ذیل کرتا تھا، اس کے لوگوں کو قتل کرتا اور اس کی لڑکیوں کو جیتا رہنے دتا تھا۔ فی الواقع وہ مفسد لوگوں میں سے تھا۔ یعنی زندگی کے اندر بکاڑ یا فساد یہ ہے کہ آدمی کھیتی اور نسل کو برپا کرے اور زمین میں فساد پھیلانے کے لیے حکومت کرے۔ فساد لور بکاڑ کی اصل تعریف یہ ہے کہ آدمی اپنے آپ کو دوسروں پر سلطان کرے اور کہے کہ صرف میری مرضی قانون ہے، جو میں چاہوں گاہہ ہو گا لور لوگوں کو وہی بلت ماننا پڑے گی۔ جب فرعون نے کما تھا کہ لنا دبکم الاعلى (النزول ۲۹:۲۲) میں تمہارا سب سے بڑا رب ہوں، تو اس نے اپنی مرضی لور قانون لوگوں پر سلطان کرنا چاہا تھا۔ اس نے یہ مطالباً نہیں کیا تھا کہ لوگ اس کے آگے لائیا سجدہ کریں اور اس کی پرستش کریں۔ اس کا مطلبہ صرف یہ تھا کہ میری مرضی ہی قانون ہو گی۔ ملک کے پاہندوں کی قسم کافی حلہ میرے قانون لور حکم کے مطابق ہو گا، اس لیے کہ میں ان کا رب، آقا اور سب سے بڑا حکمران ہوں۔ ایسے ہی لوگوں کو قرآن فساد کرنے والا کہتا ہے جو لوگوں کی آزادی اور خود مختاری تھیسٹنے کی کوشش کرتے ہیں۔ ”احباد“ (یہودیوں کے پیشووا، عالم یا زاہد) اور ”رہبان“ (یہساویوں کے راہب یا تارک الدنیا) کا رب بن جلنے کا تذکرہ بھی اسی حمن میں آتا ہے۔

قرآن مجید غلو اور اخبار کو بھی اسی ہنا پر عظیم جرائم میں شمار کرتا ہے۔ اسی لیے فرمایا گیا کہ جس کے اندر رکھی ہر ابہ بھی تکبیر پایا جائے گاہہ جنت میں داخل نہیں ہو سکتا، یہاں تک کہ اونٹ سوتی کے ناکے میں سے گزر جائے اس توضیح کے ذریعے یہ بلت واضح کرنے کی کوشش کی گئی ہے، کہ جو اپنے آپ کو بڑا سمجھتا

ہو اور بڑا سمجھ کر لوگوں کی گرونوں کے اوپر اپنے آپ کو مسلط کرے، اس کا جنت میں داخلہ ایسے ہی ناممکن ہے جس طرح سوتیٰ کے ناکے میں سے اونٹ کا گزرنا۔

ایسی طرح دوسری نیکیاں اور برائیاں ہیں، جن کو قرآن نے تفصیل کے ساتھ بیان کیا ہے۔ لہذا نیکی اور بدی کے درجات میں اس فرق کی ہنا پر ترجیحات کے نظام کی اہمیت مسلسل ہے۔ اگر ترجیحات کا یہ نظام بگز جائے اور درہم برہم ہو جائے تو پھر دین کا پورا نظام بگز سکتا ہے اور درہم برہم ہو سکتا ہے۔ جب دین کو مانتے والی کوئی قوم ترجیحات کے اس نظام کو ضائع کر دیتی ہے تو اس کے بعد وہ دین کو بھی ضائع کر دیتی ہے۔ پھر زوال اور ہلاکت اس کا مقدر ہو جاتا ہے۔

اس ضمن میں بخاری شریف کے اندر مشور واقعہ آتا ہے، جس سے ترجیحات کے اس نظام کی اہمیت بہ خوبی اجاگر ہو جاتی ہے۔ یہ بات روزمرہ کے مشاہدے میں ہے کہ عالم طور پر نمازی جس جگہ کھڑے ہو کر فرض ادا کرتے ہیں، وہاں سے تھوڑا سا ہٹ کر سنت اور نفل پڑھتے ہیں۔ اس عمل کی بنیاد کیا ہے؟ یہ جانتا ضروری ہے۔ اس میں حکمت کا ایک نہایت اہم اصول پہنچ ہے۔

مسجد نبویؐ میں ایک دفعہ لوگوں نے فرض نماز ادا کی اور جمل فرض پڑھے گئے تھے وہیں کھڑے ہو کر سنت اور نفل پڑھنا شروع کر دیے۔ یہ دیکھ کر حضرت عمرؓ نے کما کہ پچھلی قویں اسی وجہ سے تباہ و برباد ہو گئیں۔ عمرؓ ابن خطاب مزاج شناس رسولؐ تھے اور حکمت و فراست کے مالک تھے۔ انہوں نے بغیر اس کے کہ ان پر کوئی وحی اترتی، یہ بات کی کہ پچھلی قویں اسی عمل کی وجہ سے ہلاک ہو گئیں۔ حضورؐ نے فرمایا: ”عمرؓ تم نے بڑی صحیح بات کی۔“ حضرت عمرؓ کا یہ قول نہایت اہمیت کا حال ہے جس کی تائید نبی کریمؐ نے بھی فرمائی۔ میں نے اس پر غور کیا کہ آخر اس کے اندر کیا راز اور مصلحت پہنچ ہے۔ بہت عرصے بعد میری سمجھ میں یہ آیا کہ دراصل فرض، سنت اور نفل کا اپنا اپنا مقام ہے، اگر ترجیحات کا یہ نظام علامتی اور عملی سطح پر خلط مسلط ہو جائے تو پھر امت ہلاکت کی طرف جاتی ہے۔ اور یہی ہمارے ساتھ ہوا۔

مثل کے طور پر، چلو جو چوپی کا عمل تھا، وہ سب سے پیچھے چلا گیا اور کسی گوشے میں بینٹ کر ذکر کرنا جو جنت کی کیاریوں میں سے کچھ پودے چلنے کا کام تھا، سب سے اعلیٰ عمل ہو گیا۔ لوگ ذکر و فکر میں مست ہو گئے، خانقانی مزاج میں پختہ تر ہوتے چلے گئے اور امت اپنے مقاصد سے غافل ہوتی چلی گئی۔ جو مشن فرض کے طور پر دیا گیا تھا وہ پس پشت ڈال دیا گیا، اور جو سنت لور نوافل تھے یعنی درخت کے پتے، پھول اور آرایشیں، لوگ انھی کے ہو کر رہ گئے۔ سب توجہ اسی پر لگ گئی اور اسے اہم ترین چیز تصور کیا جانے لگا۔ اسی لیے حضرت عمرؓ نے اس عمل کو تموں کی ہلاکت و بربادی کے مترادف قرار دیا تھا، کہ انہوں نے اپنے اصل سربائے کو ضائع کر دیا، ترجیحات کے نظام کو بدل کر رکھ دیا اور یوں تباہی و بربادی ان کا مقدر ہو گئی۔

قرآن مجید نے بنی اسرائیل کا تذکرہ کرتے ہوئے اس پہلو پر متعدد مقلدات پر توجہ دلائی ہے۔ حضرت مسیح علیہ السلام کا مشور جملہ ہے کہ تم پھر تمہانتے ہو اور اونٹ نگل جاتے ہو۔ یعنی بڑے بڑے جرائم کا تو تم سکھل کھلا اور تکاب کرتے ہو اور انھیں خاطر میں نہیں لاتے، جب کہ معمولی معمولی باتوں کو اہمیت دیتے ہو۔ کوفہ کا مشور واقعہ ہے کہ وہاں کے لوگ کسی قیسہ کے پاس پہنچے اور کہا کہ: نماز کے دوران اگر پھر مر جائے اور اس کا خون نمازی کے کپڑوں کو لگ جائے تو کیا نماز ہو گی یا نہیں؟ انہوں نے کہا: سبحان اللہ! کریلا میں رسول کے نواسے کو شہید کرتے ہوئے یہ نہیں پوچھا کہ اس کے خون کے بعد نماز ہو گی یا نہیں، لیکن پھر کے خون کے بارے میں تمہیں فکر ہے کہ اگر کپڑوں پر لگ گیا تو آیا نماز ہو گی یا نہیں!۔۔۔ یہ ترجیحت کی ترتیب کو بدلت دینے، نظام ترجیحت کو الٹ پلٹ دینے اور صالح کر دینے ہی کا نتیجہ ہے کہ دین کا پورا نظام درہم برہم ہو جاتا ہے۔

نیکی اور بدی کا صحیح تصور: قرآن مجید میں ایک اصول یہ بیان کیا گیا ہے کہ اطاعت لازمی و ناگزیر ہے۔ یعنی دین کے جتنے بھی ظاہری احکام ہیں، ان سب کی اطاعت لازم ہے۔ اس میں کوئی عذر یا تنویل برداشت نہیں ہو سکتی۔ کوئی یہ نہیں کہہ سکتا کہ نماز پڑھنے سے کیا ہوتا ہے، میں تو بندوں کی خدمت کرتا ہوں، اللہ کو دیے ہی یاد کر لیتا ہوں۔ مگر اس کے ساتھ ہی ساتھ اس بات کی تصریح بھی کرو دی گئی ہے، کہ اصل نیکی نظاہر میں نہیں، بلکہ روح و باطن میں ہے۔ یہی وجہ ہے کہ قرآن حکیم میں جہاں قصاص، و راثت، نماز، روزہ، حج، زکوٰۃ، جہاد اور طلاق و نکاح کے احکام بیان کیے گئے ہیں وہاں نیکی کا تصور بیان کرتے ہوئے یہ فرمایا گیا ہے کہ: لَيْسَ الْبَرُّ أَنْ تَوْلُوا وَجْهَكُمْ قِبْلَ الْمَشْرِقِ وَالْمَغْرِبِ وَلَكِنَّ الْبَرَّ مَنْ أَمْنَ بِاللَّهِ وَالْيَوْمِ الْآخِرِ وَالْمَلِكَةِ وَالْكِتَابِ وَالنَّبِيِّنَ وَأَتَى الْعَالَمَ عَلَى حُبِّهِ ذَوِي الْقُرْبَى وَالْيَتَامَى وَالْمَسْكِينَ وَابْنَ السَّبِيلِ وَالسَّائِلِيْنَ وَفِي الرِّقَابِ وَأَقَامَ الصَّلَاةَ وَاتَّى الزَّكُوٰۃَ وَالْمُعْوَنُونَ بِعَهْدِهِمْ إِذَا عَاهَدُوا وَالصَّابِرِيْنَ فِي الْبَاسَاءِ وَالْعَسْرَاءِ وَحِينَ الْبَأْسِ لُولِنِكَ الَّذِيْنَ صَدَقُوا وَأَولِنِكَ هُمُ الْمُتَّقُوْنَ (آل بقرہ: ۲۷۱)۔ نیکی یہ نہیں ہے کہ تم نے اپنے چہرے مشرق کی طرف کر لیے یا مغرب کی طرف، بلکہ نیکی یہ ہے کہ آدمی اللہ کو اور یوم آخر اور ملانکہ کو اور اللہ کی نازل کی ہوئی کتاب اور اس کے پیغمبروں کو ول سے مانے اور اللہ کی محبت میں اپنا مل پسند مل رشتے داروں اور یتیموں پر، مسکینوں اور مسافروں پر، مدد کے لئے ہاتھ پھیلانے والوں پر اور غلاموں کی رہائی پر خرچ کرے، نماز قائم کرے اور زکوٰۃ دے۔ اور نیک وہ لوگ ہیں کہ جب عدم کریں تو اسے وفا کریں، اور نیکی و میہمت کے وقت میں اور حق و باطل کی جنگ میں صبر کریں۔ یہ ہیں راست باز۔ لوگ اور یہی لوگ متفق ہیں۔ یعنی اللہ کے نزدیک بس یہی لوگ اپنے ایمان کے دعوے میں پچے ہیں، نہ کہ وہ جو کبھی کی طرف منہ کر کے ہاتھ پاندھ کر کھڑا ہو گیں۔

کفار قریش کا عقیدہ تھا کہ گھر کے پیچھے سے آتا چاہیے۔ قرآن نے کما کہ نسلی یہ نہیں ہے کہ گھر کے آگے سے آؤ یا پیچھے سے بلکہ تقویٰ تو کچھ اور ہی چیز ہے۔ اسی طرح فرمایا: لَمْ يَنَالَ اللَّهُ لِحُومُهَا وَلَا دِمَاؤُهَا وَلِكِنْ يَنَالُهُ التَّقْوَى مِنْكُمُ (الحج: ۲۲: ۳۷) یعنی تم جو قربانی کرتے ہو اللہ تعالیٰ کو اس کا گوشت اور خون نہیں پہنچتا بلکہ تمہارے والوں کے اندر جو نیت اور تقویٰ ہے، وہ قبول فرماتا ہے۔ قرآن نے اس بات کی وضاحت بھی کی ہے کہ اصل چیز نیت اور روح ہے۔ وہی کام قبول ہوں گے جو اللہ کی رضا کے لیے ہوں گے اور جو کام اللہ کی رضا کے لیے نہیں ہوں گے وہ قبول نہیں ہوں گے، بہ ظاہر شکل و صورت کچھ بھی ہو۔ کوئی یہ کہہ سکتا ہے کہ اگر آدمی ویسے ہی روح یا روحانی تزکیہ حاصل کر لے تو پھر اعمال کی کیا ضرورت ہے؟ ذرا مثال سے سمجھوئیے: پانی محفوظ رکھنے کے لیے گلاس یا برتن کی ضرورت ہوتی ہے۔ اب اگر کوئی یہ کہے کہ گلاس کی کیا ضرورت ہے، ہم ویسے ہی پانی رکھ لیں گے۔ یہ بات ناقابل عمل ہو گی، اس لیے کہ پانی بغیر گلاس یا کسی برتن کے نہیں رکھا جاسکتا۔ اسی طرح روح کو تروتازہ رکھنے کے لیے نماز، زکوٰۃ اور اعمال کی ضرورت ہوتی ہے۔ یقیناً پانی کے لیے گلاس ضروری ہے مگر جو خلی گلاس لے کر بجا تا پھرے کہ اسی سے میری پیاس بجھ جائے گی، تو اسے آپ کیا کہیں گے؟ جس طرح گلاس کے اندر پانی ہونا چاہیے، اسی طرح اعمال کے اندر روح ہونی چاہیے اور ان کے پیچھے نیت، تقویٰ اور رضاۓ الہی کی طلب کا جذبہ کار فرما ہونا چاہیے۔ یہ وہ چیزیں ہیں، جو اعمال میں وزن اور قدر و قیمت پیدا کرتی ہیں۔

اعمال کی قدر و قیمت نیت سے معین ہوتی ہے۔ اسی بات کی طرف اشارہ کرتے ہوئے نبی کریم نے فرمایا: إِنَّمَا الْأَعْمَالُ بِالنِّيَّاتِ وَإِنَّمَا لِأَمْرِيٍّ مَا نَوِيَ (متفق علیہ) اعمال کا دارودار نیتوں پر ہے اور ہر آدمی کے لیے وہی ہے جس کی وہ نیت کرے۔ نیت کی اہمیت کا اندازہ اس بات سے بھی لگایا جاسکتا ہے کہ اگر ہجرت اللہ اور اس کے رسول کے لیے ہو گی تو وہ اللہ اور رسول کے لیے شمار ہو گی اور اگر کسی عورت یا دنیاوی غرض کے لیے ہو گی تو وہ اسی غرض کے لیے شمار ہو گی۔ جلو جیسا چوتی کا عمل اگر قومیت، عصیت، حمیت یا داد و شجاعت وصول کرنے کے لیے یا محض مسم جوئی کی نیت سے ہو گا تو اللہ کے ہاں جماد شمار نہ ہو گا۔

قرآن مجید نے اس بات کو واضح کر دیا ہے، کہ قیامت کے روز اعمال کی ظاہری شکل و صورت کا اعتبار نہیں ہو گا، بلکہ یہ دیکھا جائے گا کہ اس کے پیچھے کیا نیت اور روح کار فرماتی۔ اعمال اگر روح سے خلی اور بے جان ہوں گے، تو وہ کام نہیں آئیں گے۔ یہی وجہ ہے کہ اعمال میں روح پیدا کرنے کی کوشش کرنا آدمی پر فرض ہے۔ یہ مسئلہ کیفیت کا نہیں ہے، بلکہ نیت کا ہے۔ نیت کا خالص ہونا ضروری ہے، اس لیے کہ اعمال کی قدر و قیمت کا تعین نیت کی بنیاد پر ہی ہو گا۔ یہ وہ اہم اصول ہے جسے قرآن مجید نے بڑی شدت کے

ساتھ بیان کیا ہے۔

تحریک اسلامی کی حکمت عملی میں، معلمات کا تعین کرتے ہوئے، نیکی اور بدی کے اس اصول کو بیش سائنس رکھنا چاہیے۔ پھر سیاسی کام کی بحث بھی سرنہ اخلاق کے گی، کہ جو کام بھی اللہ اور رسول کی خوشنودی کے لئے ہو گا، وہ قرآن و سنت کے دائرے میں شمار ہو گا اور نیکی ہو گا، چاہے وہ سیاسی ہو یا غیر سیاسی!

جائز اور ناجائز کا معیار: آج امت بڑی حد تک اس حقیقت سے غافل ہو چکی ہے، کہ جتنا بڑا جرم اور گناہ یہ ہے کہ آدمی ناجائز کام کو جائز اور حرام کو حلال قرار دے، اتنا ہی بڑا جرم یہ ہے کہ آدمی جائز کام کو ناجائز اور حلال کو حرام قرار دے۔ اس بات کو ذرا غور سے سمجھنے کی ضرورت ہے۔ یہ بحث بست کی جاتی ہے کہ اللہ نے فلاں فلاں چیزوں کو کیوں حرام کیا، اس کی کیا وجہ تھی؟ مگر جب بغیر کسی دلیل کے یہ کہا جاتا ہے کہ ہمیں یہ کام نہیں کرنے چاہیں تو پھر یہ بھی معلوم ہونا چاہیے کہ اللہ تعالیٰ نے اس کام کو کہاں تک منع کیا ہے۔ یہ جانا نہایت ضروری ہے۔

اللہ تعالیٰ نے زندگی کا وائرہ بڑا و سعیج رکھا ہے۔ اس کے اندر اس نے خود چھوٹ دی ہے۔

حصہ میں آتا ہے کہ اللہ تعالیٰ نے بعض چیزوں کو حرام کیا ہے، اور جس کو حرام کیا ہے، تم اس کے خلاف نہ جاؤ۔ بعض چیزوں کی اس نے حدود تعین کر دی ہیں، ان کو مت توڑا اور بعض چیزوں کے لئے وہ خاموش رہا ہے۔ اور وہ خاموش اس لئے نہیں رہا کہ تعود بالله وہ بمحول گیا، بلکہ وہ تمہارے اوپر رحمت و شفقت کے لحاظ سے خاموش رہا ہے۔ اس لئے ان چیزوں کے پیچھے مت پڑو۔ اللہ کے رسول نے فرمایا کہ کسی نے سوال کر کے کسی ایسی چیز کو حرام کر دیا جو امت کے لیے حلال تھی، تو اس کے سر بست بڑا گناہ ہے۔ اس نے امت کو بیش کے لیے ایک مشقت میں جلا کر دیا۔ قرآن مجید میں اللہ تعالیٰ نے احکامات بیان کرتے ہوئے اسی بات کو پیش نظر رکھا ہے۔ *يَأَيُّهَا النَّاسُ كُلُّهُمْ مِعَادٌ فِي الْأَرْضِ حَلَالٌ طَيِّبٌ (البقرہ ۲۸:۲)*۔ یعنی زمین میں جو حلال اور پاکیزہ چیزیں ہیں وہ سب تمہارے لیے حلال ہیں۔ تم ان کو جس طرح چاہو کھلو یو، تمہیں اس کی اجازت ہے اور حلال و طیب چیزوں کو کوئی حرام نہیں کر سکتا۔ چنانچہ فرمایا: کون ہے جس نے اللہ کی زمینت کو حرام کر دیا جو اس نے انسان کے لیے اتردی ہے۔ نبی نے فرمایا کہ جو اللہ نے تمہارے لیے حلال کیا ہے اس کو حرام کیوں کرتے ہو؟ جو طیبات اللہ نے تمہارے لیے حلال کی ہیں ان طیبات کو حرام اور ناجائز مت کرو۔

حرام و حلال کی حدود کا تعین: قرآن نے اس ضمن میں جو پانچواں اصول بیان کیا ہے، وہ دین کا بنیادی اصول ہے۔ وہ یہ ہے کہ مراسم عبودیت میں کچھ چیزیں اللہ تعالیٰ نے مقرر کر دی ہیں اور ان کی تائید

فرمادی ہے، اس پر اضافہ صحیح نہیں ہے۔ جیسا کہ میں نے پہلے مثل دی تھی کہ آدمی چھٹی نماز کو لازم کرنا چاہے تو یہ گناہ کا کام ہو گا، ملا انکہ نماز ادا کرنا اپنی جگہ خود نیکی کا کام ہے۔ اسی طرح دنیا کے معاملات میں اس نے کچھ چیزوں کو حرام قرار دیا ہے اور دیگر اشیا کے لیے کچھ اصول متعین فرمادیے ہیں، کہ ان کی روشنی میں معاملات طے کرو۔ اس کے بعد انسان کو اس نے آزاد چھوڑ دیا اور بالق سب چیزیں حلال کر دیں۔ اس نے یہ نہیں کہا کہ یہ جانور حلال ہے اور یہ حرام بلکہ اس نے کہا کہ یہ چار چیزیں حرام ہیں اور نبی نے اس میں کچھ اضافہ فرمادیا۔ اس طرح سے اللہ نے حرام و حلال کا دائیہ متعین فرمادیا۔ اس سے یہ بات خود بخود واضح ہو گئی کہ بالق ہر چیز حلال ہے۔ اس کے بعد آدمی کا کام صرف یہ دیکھنا ہے کہ کیا چیز حرام ہے؟ اگر کسی چیز کی ممانعت نہیں ہے تو وہ جائز ہے۔ اس کے اندر کوئی رکھوت نہیں ہے۔ اس اصول سے زندگی کے مختلف شعبوں میں، مثلاً سیاسی، معاشری اور معاشرتی میدان میں، بہت وسعت پیدا ہو جاتی ہے جس پر ایک حقیقی فلاحتی معاشرہ و اقتدار قائم ہو سکتا ہے۔

آج لوگوں کو اگر دین میں تنگی محسوس ہوتی ہے تو اس کی وجہ وہ خود ساختہ پابندیاں ہیں، جو لوگوں نے یہ سوچ کر اپنے اوپر عائد کر رکھی ہیں کہ یہ پابندیاں بھی دین ہیں۔ لوگ اس سے تنگی محسوس کرتے ہیں۔ اگر یہ اصول اپنا لیا جائے کہ **وَلَا تَقُولُوا لِمَا تَصِفُ الْسِّنَنُكُمُ الْكَذِبَ هَذَا حَلٌ وَهَذَا حَرَامٌ لِتَفْتَرُوا عَلَى اللَّهِ الْكَذِبَ ، (النحل ۱۷۵:۶)** اور یہ جو تمہاری زبانیں جھوٹے احکام لگایا کرتی ہیں کہ یہ چیز حلال ہے اور وہ حرام، تو اس طرح کے حکم لگا کر اللہ پر جھوٹ نہ پاندھو۔ یعنی جس عالم یا فقیر نے یہ کہہ دیا کہ یہ حلال ہے اور یہ حرام، اور آدمی اس کو ملن لے کہ یہ حلال و حرام ہے، ایسا نہیں ہے۔ قرآن و سنت سے دلیل ہو تو تب ہی کوئی چیز حلال یا حرام ہو گی۔ قرآن و سنت میں اگر کوئی چیز حرام یا منع نہیں ہے تو کوئی آدمی اسے حرام ثابت نہیں کر سکتا۔ اس لیے اس سے روکنے کا کسی کو حق نہیں ہے اور وہ چیز دین میں حرام نہیں ہو سکتی۔ اس سے دین، اشاعت دین اور دینی تحریک کے نظام تربیت کے لیے ایک نہایت اہم اصول سامنے آتا ہے۔ جس پر عمل پیدا ہو کر تحریک میں وسعت پیدا ہو گی، دین میں تنگی کا تصور دور ہو گا اور لوگوں کو ساتھ لے کر چلتا آسان ہو گا۔

حقوق کی حیثیت کا تعین: ہر عمل کی ایک حیثیت ہوتی ہے۔ جس حیثیت میں جو عمل مطلوب ہو، اس کی تلافی کسی دوسری حیثیت کے عمل سے نہیں ہو سکتی۔ بحیثیت انسان، بندوں کے حقوق، یہ حقوق کی ایک قسم ہے، جب کہ اللہ کے حقوق، مثلاً نماز، روزہ، زکوٰۃ، غیرہ یہ بالکل دوسری قسم کے حقوق ہیں۔ نماز، روزہ اور زکوٰۃ ادا کرنے والا کوئی انسان، بندوں کے حقوق ادا نہ کرنے کے لیے بہانہ نہیں بنا سکتا۔ وہ یہ نہیں کہہ سکتا کہ ”کیونکہ میں نماز پڑھتا ہوں“، اس لیے میں جھوٹ بولوں یا کسی کا حق ماروں، اس سے کوئی فرق

نہیں پڑتا۔ نماز کا مقام اپنی جگہ ہے، اس کا اجر اس کو ملے گا مگر دوسرے حقوق اپنی جگہ ہیں۔ باب پیا بیٹھے کی حیثیت سے جو حقوق ہیں، ان کی مغلنی نماز سے نہیں ہو سکتی۔ اسی طرح یہوی کی حیثیت سے یا بحیثیت شوہر جو فرائض عائد ہوتے ہیں، ان کی مغلنی بھی ذکر اور نماز سے نہیں ہو سکتی ہے۔ اور حکمران کی حیثیت سے جو فرائض ہیں، ان کی مغلنی بھی نماز، روزہ یا خلنہ کعبہ میں جا کر رونے دعوئے سے نہیں ہو سکتی۔ اس لیے کہ اللہ تعالیٰ نے ہر حکمران کو یہ حکم دیا ہے کہ وہ عدل و انصاف کرے، لوگوں کے حقوق ادا کرے اور اللہ کی شریعت کا پابند ہو۔ اس کی مغلنی کے لیے یہ عذر کرنا کہ وہ نماز پڑھتا ہے اور تجدُّد گزار ہے، قتل قبول عذر نہیں ہے۔ اللہ کے ہیں اس کی کوئی حیثیت نہیں ہو گی۔ یہ بات بھی واضح رہے کہ اس وقت ہماری بحث آخرت کے اجر و ثواب سے نہیں ہے۔ آخرت میں اللہ تعالیٰ جس کو چاہے قبول کر لے، جس کو چاہے بخش دے اور جس عمل کو چاہے جمل رکھے۔ البتہ معاشرہ اسی اصول کی بنیاد پر تغیر ہو گا۔ اسی اصول کے تحت اقوام سے محلاً کیا جائے گا اور پالیسیاں ہٹائی جائیں گی، کہ نیکی کیا ہے اور برائی کیا ہے اور کہاں کیا نیکی مطلوب ہے اور کیا نہیں؟ نماز، روزے اور زکوٰۃ جیسے اعمال کی تعریف کر کے انہاں اپنی سماں اور اجتماعی خرایوں پر پردہ نہیں ڈال سکتے۔

اجتماعی تقویٰ کا تصور: امت نے انفرادی تقویٰ اور اجتماعی تقویٰ کے فرق کو بہت عرصے سے خلائق کر دیا ہے۔ بدِ تسمیٰ سے اس فرق کو کافر قوموں نے اپنے ہل طخوڑ رکھا ہے۔ ان کے ہیں، انفرادی تقویٰ کوئی چیز نہیں ہے۔ کوئی آدمی شراب پیتا ہو یا زنا کرتا ہو، انفرادی تقویٰ میں اس بات کا ان کے ہیں کوئی مقام نہیں ہے۔ لیکن اجتماعی زندگی میں کوئی آدمی اگر جھوٹ بولے، کسی کا حق مارے تو وہ اسے ایک لمحے کے لیے بھی برداشت کرنے کے لیے تیار نہیں ہیں۔ وہ ایک منہ کے لیے بھی اپنے منصب پر نہیں تحریر ملتا۔ وہ کسی فرد کے حق پر دست درازی کرے تو یہ بات اس کی مغلنی کے لیے کلن نہیں ہو سکتی کہ یہ بڑا فیاض ہے، اس نے اپنا پیسہ چھینی (خدمتِ خلق کے کام) میں دیا ہے یا اس کی انفرادی زندگی بڑی پاکیزہ ہے۔

حقیقت یہ ہے کہ جب اجتماعی زندگی، اجتماعی اخلاقیات (public morality) یا اجتماعی تقویٰ میں خربی پیدا ہوتی ہے تو معاشرے میں بگاڑ پھیلتا ہے۔ یہی خربی کی اصل بنیاد ہے۔

قرآن نے بھی اس کی تصریح پار پار کی ہے۔ مثلاً اجتماعی اخلاق و آداب کے حوالے سے وہ غزوہ تجوہ کا ذکر کرتا ہے۔ اس موقع پر دنیا کی دو سب سے بڑی طاقتوں میں سے ایک یعنی روم سے مقابلہ تھا اور دعوت حق کے لیے زندگی اور موت کے فیصلے کی گھری تھی۔ یہ موقع عملاً ایمان اور نفاق کی کسوٹی بن گیا تھا۔ اس لیے ہر شخص کو جلو پر نکلنے کا حکم دیا گیا اور بغیر اجازت کے پیچے رہنے کی اجازت نہ تھی۔ اس موقع پر جن متفقین نے مختلف خیلے بہلوں سے اجازت مانگی یا جو لوگ بلا اجازت پیچے رہ گئے، ان پر قرآن کا تبرہ تھا کہ

جو لوگ رسول کے ساتھ کسی اجتماعی کام میں شریک ہوں، اگر وہ اس سے اجازت لیے بغیر چلے جائیں، تو اس کا مطلب یہ ہوا کہ وہ اللہ اور یوم آخرت پر ایمان نہیں رکھتے۔ اجتماعی اخلاق و آداب کی پابندی کی اہمیت کا اندازہ اس بات سے بھی لکایا جا سکتا ہے کہ وہ لوگ جو نماز پڑھتے تھے، روزے رکھتے تھے، زکوٰۃ دیتے تھے اور صدقات و خیرات کرتے تھے، ان کے بارے میں قرآن مجید نے اجتماعی لظم و ضبط کی خلاف ورزی کرنے پر کہا کہ ایسے لوگ اللہ اور یوم آخرت پر ایمان رکھنے والے نہیں ہیں۔ *إِنَّمَا يَسْتَأْنِدُكَ الَّذِينَ لَا يُؤْمِنُونَ بِاللَّهِ وَالْيَوْمِ الْآخِرِ* (التوبہ ۲۵: ۹)

ایسی درخواستیں تو صرف وہی لوگ کرتے ہیں جو اللہ اور روز آخر پر ایمان نہیں رکھتے۔

قرآن نے اجتماعی آداب و اخلاق اور انفرادی اعمال و اخلاق میں فرق کیا ہے۔ سودہ نور کے آخر میں قرآن نے اس بات کو دو مرتبہ دھرا کر واضح کیا ہے۔ اللہ تعالیٰ نے جہاں ایک طرف اس بات کی ضرورت نہیں سمجھی کہ قرآن مجید میں یہ تفصیل بیان کرے کہ نماز کی رکعت کتنی ہیں، بلکہ نماز کے اوقات کی تصریح بھی واضح طور پر نہیں کی، اس کے لیے اسوہ رسول صلی اللہ علیہ وسلم سے تاویل و تشریح کرنا پڑتی ہے وہاں دوسری طرف آئتوں کی آیتیں اور رکوع کے رکوع، نکاح اور طلاق، بیوی اور شوہر کے تعلقات، وراثت کے احکام اور تینیوں کے ساتھ حسن سلوک پر صرف کیے ہیں۔ یہ تمام احکامات اجتماعی تقویٰ اور اجتماعی اخلاق کے بارے میں ہیں۔ ارشاد و ریبانی ہے: *يَا إِيَّاهَا الَّذِينَ آمَنُوا إِذَا قِيلَ لَكُمْ تَفَسَّحُوا فِي الْمَجَلِسِ فَافْسُحُوا يَفْسُحَ اللَّهُ لَكُمْ وَإِذَا قِيلَ انْشُرُوا فَانْشُرُوا يَرْفَعَ اللَّهُ الَّذِينَ آمَنُوا مِنْكُمْ وَالَّذِينَ أَوْتُوا الْعِلْمَ دَرَجَتٌ وَاللَّهُ بِمَا تَعْمَلُونَ خَيْرٌ* (المجادلة ۵۸: ۱۱) اے لوگو جو ایمان لائے ہو، جب تم سے کہا جائے کہ اپنی مجلسوں میں کشلوجی پیدا کرو تو جگہ کشلوجہ کرو یا کرو، اللہ تمہیں کشاوگی بخشنے گا۔ اور جب تم سے کہا جائے کہ اٹھ جاؤ تو اٹھ جلیا کرو۔ تم میں سے جو لوگ ایمان رکھنے والے ہیں اور جن کو علم بخشنا گیا ہے، اللہ ان کو بلند درجے عطا فرمائے گا، اور جو کچھ تم کرتے ہو اللہ کو اس کی خبر ہے۔ یعنی یہ کام کرنے والے دراصل اللہ علم لور اہل ایمان ہیں۔ اللہ تعالیٰ ان کے درجات بلند کرے گا، اس لیے کہ یہ اجتماعی آداب کی پابندی کرتے ہیں۔

اگر، اٹھنے، بیٹھنے کے اجتماعی تقویٰ کی اتنی اہمیت ہے تو آپ خود ہی وکیہ لیجیجیہ کہ وہ تقویٰ جس کا تعلق انسانوں کے حقوق، خاندان، معاشرت، سیاست اور امور حکومت سے ہے، اس کا کیا مقام ہو گا۔ انفرادی اور اجتماعی تقویٰ کو ایک دوسرے کے بدل کے طور پر پیش کر کے انسان اپنے آپ کو دھوکے میں نہیں ڈال سکتے۔ ہمارے زوال کا اصل سبب یہی ہے کہ ہم اجتماعی تقویٰ کی اہمیت کم کرتے چلے گئے اور انفرادی تقویٰ کی اہمیت بڑھاتے چلے گئے۔ ٹھنڈوں سے اوپر پاجھس، واڑھی کا چھوٹا بڑا ہونا اور الگی ہی چند مختلف چیزیں تقویٰ کا معیار شمار ہونے لگیں۔ لیکن وہ چیزیں جو قرآن و حدیث کے مطابق تقویٰ ہیں، وہ یہچے چلی گئیں۔ حکمران

آتے رہے، ہم برواشت کرتے رہے۔ فساد پھاڑا، ہم اس کو برواشت کرتے رہے۔ ہم ان کی پیداوی کرتے رہے۔ غلط حتم کے بعد آتے رہے، ہم ان کے پاؤں چوتے رہے۔ اس طرح سے ہم اجتماعی طور پر "اجتمائی تعویٰ" کی نعمت کھوئے چلے گئے۔ یوں ہماری اجتماعی قوت ختم ہوتی چلی گئی اور انجام کار ہم زوال کا شکار ہو گئے۔ آخر کار ہیروئی قوتوں نے ہمارے اوپر غلبہ حاصل کر لیا۔ ہم اجتماعی تعویٰ سے دست بروار ہو کر انفرادی تعویٰ کے اندر مشغول ہو گئے۔ ماہنی میں بہت سے اکابرین اور قوم کا درد رکھنے والوں نے اس غلط روشن کی طرف توجہ دلائی لور اس کا رونما رہتے رہے۔ اقبال نے اپنے بے شمار اشعار میں اس طرف توجہ دلائی اور خواب غفلت کی شکار امت کو جنجنھوڑنے لور بیدار کرنے کی بھرپور کوشش کی۔

مولانا مودودیؒ نے بھی اس کی اہمیت کو محسوس کیا اور اپنی کتاب تحریک اسلام کی اخلاقی بنیادیں پوری کی پوری اسی مسئلے کی توضیح میں لکھی۔ مگر بدعتی سے آج اس شخص سے تعلق رکھنے اور اس کتاب کو پڑھنے والے بھی اس چیز کو سمجھنے سے قاصر ہیں کہ "اجتمائی تعویٰ" دین اور اس تحریک کی بنیادوں میں سے ایک بنیاد ہے۔ اجتماعی تعویٰ کو جو مقام حاصل ہے وہ انفرادی تعویٰ کا نہیں ہے۔ خود مولانا مودودیؒ کا مشور جملہ ہے کہ اس اہم کے اندر تعویٰ کے لحاظ سے انتہائی اعلیٰ کردار کے لوگوں کی کبھی کمی نہیں رہی، لیکن جب تک اجتماعی تعویٰ نہ ہو اور مقی مل کر اجتماعی قوت نہ بنیں، اس وقت تک دین کا غالبہ نہیں ہو سکتا۔ یہ دین کے بنیادی اصولوں میں سے ایک اہم اصول ہے۔

لهم اور غیر اہم کا مسئلہ: دین کو پیش کرنے میں، اور نیکی اور بدی میں، اہم اور غیر اہم کا فرق ملاحظ رکھنا ضروری ہے۔ آدمی اگر اہم چیزوں کو نظر انداز کر کے غیر اہم چیزوں پر زور دے گا تو وہ دین کے مزاج میں فساد اور انتشار پیدا کرے گا۔ اگر وہ معاشرے کو سامنے نہ رکھ کر دین کو پیش کرے گا تو اس صورت میں بھی معاشرے کے اندر فساد اور انتشار پیدا ہو گا۔

یہ دین کے وہ بنیادی اصول ہیں جن پر پورے دین کی عمارت قائم ہے۔ ان کی حیثیت اساس دین کی ہی ہے۔ دین کی حکمت اُنہی اصولوں میں مضر ہے۔ محلات زندگی کا فیصلہ ان اصولوں اور ترجیحت کی روشنی میں کر کے، اللہ کی رضا اور صراط مستقیم پر چلا جا سکتا ہے۔

تحریک اسلامی کے لئے، مختلف حالات میں، کیا حکمت عملی ہو، محلات کو کیسے چلایا جائے، کیا اہم اور غیر اہم ہو، مضبوط نعم، معیاری تربیت کیسے حاصل ہو، اور موثر فنیلے کیسے کیسے جائیں، ان جیسے اہم سائل کے حل کے لئے میں وہ بنیادی اصول ہیں جن کی روشنی میں فریضہ اقامت دین موثر حکمت عملی کے ساتھ، بھرپور طریقے سے اواکیا جا سکتا ہے۔

(تحریر کیسٹ کی مدد سے تیار کی گئی ہے۔ تدوین: سلیمان منصور خلد)